

Fundarbók hjá Vestmanna Bygdarráð.

Bygdarráðsfundur tann 1. mars 2007, kl. 19⁰⁰.

Bygdarráðslimir á fundi: Karl A. Olsen, Jón Mikkelsen, Pauli Trond Petersen, Jógvan Emil Nielsen, Øssur Christiansen, Jóhan Hendrik Hansen, Marjun S. Olsen og harumframt Jón Rasmussen, tekniskur leiðari.

Skrivari: Jákup Durhuus.

Fundurinn varð útsettur frá 27. februar til 1. mars. Hetta varð frá-boðað bygdarráðslimumum umvegis telefonina, og annars lýst í útvarpinum og á heimasíðuni og í talvuni hjá kommununi.

Til viðgerðar fyri **opnari hurð:**

Mál 15.

Tilmæli frá Teknisku Nevnd til umsókn frá **Elfelagnum SEV** um graviloyvi á Leitisveg í samband við ætlan um at taka linjuna niður og leggja kaðal í staðin.

J. nr. 2005-392

Nevndin mælir til, at Elfelagið SEV bert asfalteir aftur í kaðalveitina, og at hetta skal verða gjørt av EM-Asfalt.

Nevndin mælir somuleiðis til, at veitin verður grivin í ovara borði.

Viðv. 15.

Tilmælið einmælt samtykt við ískoyti um, at fyrirtøkan, sum skal asfalteira, skal góðkennast av Vestmanna Kommunu, og at kommunan somuleiðis skal góðkenna arbeiðið.

Mál 16.

Tilmæli frá somu um broytingar í **bygdarskipan og byggisamtykt** fyri Vestmanna Kommunu.

J. nr. 2005-386

Nevndin mælir til at góðkenna broytingarnar, sum tær hava ligið frammi til alment eftirlit.

Viðv. 16.

Tilmælið einmælt samtykt.

Mál 17.

Tilmæli frá somu til fráboðan frá **Búnaðarstovuni** um áseting av nýggjum prísnum í samband við keyp av landsjørð.

J. nr. 2005-428

Nevndin mælir til at boða frá, at prishækkingin er alt ov høg.

Viðv. 17.

Tilmælið einmælt samtykt.

Mál 18.

Tilmælir frá Teknisku Nevnd og Trivnaðarnevndini um nýggja **staðseting av røktarheimi** í Vestmanna.

J. nr. 2005-341

Tekniska Nevnd mælir til at staðseta røktarheimið á Grønanesi og at broyta bygdarskipanina tilsvarandi.

Viðvíkjandi bygging av røktarheimi mælir Tekniska nevnd til at halda áfram við samstarvinum við Sp/f Selmar Nielsen, arkitektavirkið.

Trivnaðarnevndin mælir til at taka undir við tilmælinum frá Teknisku Nevnd.

Viðv. 18.

Tilmælið um staðseting einmælt samtykt.

Jóhan Hendrik Hansen farin av fundinum, tí at hann hevur verið partur av øðrum uppskoti um røktarheimsbygning.

Tilmælið frá Teknisku Nevnd um, at halda áfram við samstarvinum við Sp/f Selmar Nielsen, arkitektavirkið, einmælt samtykt.

Jóhan Hendrik Hansen komin aftur á fundin.

Uppskot um, at Karl A. Olsen, borgarstjóri, saman við Jón Mikkelsen, formanni í Teknisku Nevnd, og Øssur Christiansen, formanni í Trivnaðarnevndini, velur bygginevndina, varð einmælt samtykt.

Mál 19.

Tilmæli frá Trivnaðarnevndini til áheitan frá **Dagstovninum Gjáarlön** um at fáa eitt vognarúm afturat til stovnin.

J. nr. 2005-362

Nevndin mælir til at játta 500.000 kr av íløgukontuni til nýtt vognarúm.

Nevndin mælir somuleiðis til, at formaðurin í nevdini og tekniski leiðarin saman við leiðsluni á stovninum í felag finna fram til skilabestu loysnina at gera vognarúmið uppá.

Viðv. 19.

Tilmælið einmælt samtykt við ískoyti um, at Bygdarráðið skal góðkenna endaliga uppskotið.

Mál 20.

Tilmæli frá somu til uppskot frá **IRF** um reglur um rusk og burturkast frá húskjum og virkjum í limakommunum og reglur um rottangatøming hjá húsarhaldum og virkjum í limakommununum.

J. nr. 2005-435

Nevndin mælir til at góðkenna reglugerðirnar.

Viðv. 20.

Tilmælið einmælt samtykt.

Mál 21.

Tilmæli frá somu til munnligan fyrispurning frá **Finnboga Joensen vegna Viðalundanevndina** um kommunan hevur ætlanir at stuðla plantusøluni í ár.

J. nr. 2005-382

Nevndin mælir til at skipa plantusøluna sum í fjør, tvs. at játta 30.000 kr til keyp av plantum, og at tær plantur, sum kommunan ikki ger nýtslu av, verða latnar Viðalundanevndini til at selja íbúgvunum fyri innkeypspris.

Nevndin mælir somuleiðis til at lata húskjunum ókeypiss plantupakkar sambært tilboði frá Skógrøkt Landsins.

Viðv. 21.

Tilmælið einmælt samtykt.

Mál 22.

Frá Figgjarnevndini um **økta íløgujáttan**.

J. nr. 2005-367

Uppskot er um at broyta ílöguaætlanina soleiðis:

1. Byggibúning	200.000 kr
2. Kommunalt virkseml	600.000 kr
3. Teknisk mál	4.200.000 kr
4. Skúla- og mentunarmál	500.000 kr
5. Almanna- og heilsumál	500.000 kr
6. Kommunala umsitingin	200.000 kr
Røktarheim	<u>3.000.000 kr</u>
Tilsamans	9.200.000 kr

Nevndin samtykti at leggja málið fyri bygdarráðið til 1. viðgerð.

Viðv. 22.

Eftir 1. viðgerð varð málið beint í nevdinarnar til framhaldandi viðgerð.

Bókin lisiin

Fundur lokin kl. 21²⁰.

Sign:

Karl A. Olsen
Øssur Christiansen

Jón Mikkelsen
Jóhan Hendrik Hansen

Pauli T. Petersen
Marjun S. Olsen

Jógvan Emil Nielsen